

ПРАЖАДЗВІГОДА

Выходзіць адзін раз у тыдзень.

Цана нумару 15 грошай.

Надпісаная цана на 1 месяц 80 гр.
" " " 3 " 2 зл. 40 гр.
За граніцу ўдвая даражэй.

Адрэс Рэдакцыі і Адміністрацыі: Wilno, ul. Niemiecka, 1 „Hotel Sokolowskiego” pokój № 26. Рэдакцыя адчынена ад 10—2 гадз. Рэдактар прымае ад 11—1 гадз. удзень, апрача сьвятаў.

Цана абвестак на 1 стар. — 15 гр.
за радок пятаю: у тэксьце — 10 гр.
на апош. стар. — 5 гр.

Cirkulus viciosus

(Зачараваны круг).

Нарэшце, пасля трохгадовага свайго істнавання, Сойм польскі заняўся зямельным пытаньнем.

Дзеля таго, што Польшча ёсьць гаспадарствам земляробскім, дык пытаньне гэтае зьяўляецца для яе кардынальным.

І здавалася-б, што ўсе партыі павінны былі-б разумець, якое вялікае значэньне мае для карысьці Дзяржавы хутчэйшае выкананьне зямельнае рэформы.

Але, на дзеле аказваецца зусім інакш.

Ужо ў першых партыйных дэбатах, якія падняліся пры абгаварваньні ўрадовага зямельнага праекту, зазначылася гэтка гарачая барацьба, што трудна нават і прадбачыць чым яна можа скончыцца.

Справа значна пагаршаецца тым, што да зямельнага пытаньня, якое само-па-сабе зьяўляецца надта скамплікаваным, дадаюцца яшчэ і іншыя момэнты, якія яшчэ больш заблутываюць гэтую справу.

Перад усім, тут пачынае зарысоўвацца клясавая барацьба паміж прадстаўнікамі вялікага абшарніцтва з аднаго боку і прадстаўнікамі дэмокрацыі і сялянства — з другога. Заява пасла Строньскага (N. D.) у „Варшавянцы“ аб тым, што нібыто Польшча ня можа атрымаць пазыкі, бо гэтаму перашкаджае правядзеньне аграрнае рэформы, — ясна характарызуе становішча правіцы. Зусім зразумела, што гэтыя адносіны вялікіх земляўласнікаў да зямельнага пытаньня і нежаданьне іх ісьці на кампромісы дзеля агульнае карысьці Дзяржавы, — страшэнна нэрвуе прадстаўнікоў дэмокрацыі і сялянства.

Другім момэнтам, які яшчэ больш завастрае барацьбу, зьяўляецца праект колёнізацыі крэсавых земляў. Няма нічога дзіўнага ў тым, што праект новага асідніцтва вызывае рашучы пратэст, як з боку праўдзівае польскае дэмокрацыі,

так і з боку прадстаўнікоў беларускага і ўкраінскага народаў.

Для ўсіх тых, хто мае вочы, павінна быць ясна, што ідэя асідніцтва на крэсах, ідэя асыміляцыі і дэнацыялізацыі беларускага і ўкраінскага насяленьня гэтых крэсаў, зусім збанкрутавала. Не дасягнута таксама і мэта характару „этычнага“ — нясецьня заходняе культуры несьвядомай і цёмнай сялянскай масе, бо ня глядзячы на пэўны, чыста клясавы, антагонізм, наш сялянін ніколі ня быў гэтак далёкі ад панскага двара, як цяпер ён далёк ад вялікаасідніка.

Асідніцтва было і ёсьць адной з галоўных прычынаў заўсёднае фэрментацыі і незадаваленьня беларускага і ўкраінскага сялянства.

Асідніцтва яшчэ магло знайсьці сабе якое-колечы апраўданьне, як неабходнае зло пасля-ваенных падзеяў, як пэўная кампенсацыя элемэнтаў вайсковых, якім зямля была дакляравана яшчэ ў часе вайны. Але асідніцтва, якое праводзіцца ў спакойным часе і мае на мэце надзяленьне зямлёю ўжо не вайсковых, а цывільных з Галіцыі і іншых месц, гэтае асідніцтва, апрача вялікай крыўды мясцоваму сялянству, прынясе яшчэ вялікую шкоду і Дзяржаве, а ў будучыне можа прынясьці і зусім нежаданыя рэзультаты. Гэтакае ігнараваньне жыцьцёвых зямельных патрэбаў двух сялянскіх народаў — беларускага і ўкраінскага, бязумоўна нэгатыўна адзавецца на адносінах гэтых народаў да гаспадарства.

Апошнія „угоды“ з жыдамі павінны быць пэўным „memento“ для тых, хто, ў гаспадарстве парламентарным і нацыянальна незалежным, ня хоча лічыцца з жаданьнямі і неабходнымі патрэбамі 1/4 часткі грамадзянства.

Прычыны раптоўнай перамены як урадовых, так і соймавых „сфэраў“ у адносінах да жыдоў ёсьць

Грамадзяне!

У ваяводзтвах: Кракаўскім, Станіславаўскім, Львоўскім і Варшаўскім вялікім наводзьдзем затоплена шмат вёсак і мястэчкаў; сотні тысячаў сялян засталася бяз прытулку; страты аграмадныя!

У хуткім часе на гмінах адбудзецца зборка на карысьць пацярпелых.

Ахвяруйце, што што можа! дапамажыце у няшчасьці сваім братам-сялянам!

выключна эканамічнага, унутранага характэру.

У адносінах-жа да беларусаў і ўкраінцаў ніколі нельга забывацца аб момэнтах шмат вялікага значэньня — момэнтах вонкавых.

Нажаль, гэтыя апошнія момэнты ў часе парламанцкай барацьбы і ня прымаюцца пад увагу.

З другога боку ультра-радыкалы выстаўляюць такія жаданьні, на якія, нават пры пэўнай згодзе на кампроміс, правіца ніколі пайсьці ня можа.

Гэтак, напрыклад, „Вызваленьне“ падало праект адабраньня зямлі ад вялікіх земляўласнікаў бяз ніякага выкупу.

Трэба адзначыць, што селянін, перш за ўсё, жадае здабыць зямлю і ён з прыемнасьцю яе, нават, купіць, але толькі па умяркаванай цане, пры дапамозе дзяржавы праз банк, з расэрочкаў і г.д. Тады ён будзе пэўны, што гэта зямля ёсьць яго ўласнасьць і што яе ўжо ніхто ад яго не адбарэ. Ніколі ня трэба забывацца, што наш селянін пераад усім — пераконаны уласнік!

Чым жа можна вытлумачыць гэтую сыленату з боку правіцы і бязупынную дэмагогію з боку ультра-радыкалаў у момэнт, калі трэба было-б абавязкова — гэтага вымагае інтэрас Дзяржавы! — знайсьці агульны кампрамісавы язык?

Прычынаю гэтага зьяўляецца пераконаньне соймавых клюбаў, што ў гэтым Сойме, пры сучаснай атмасфэры і партыйным складзе, зямельная рэформа праведзена быць ня можа.

І дзеля гэтага, усе партыі вядуць барацьбу і сирачаюцца, гэ-

так кажучы, „па інэрцы“, „ex officio“, ня верачы ў магчымасьць знайсьці які-небудзь кампрамісавы выхад.

І алоунаю-ж мэтаю гэтае барацьбы і спрэчак зьяўляецца жаданьне выкарыстаць соймавую трыбуну дзеля прадвыбарчай агітацыі ў новы Сойм, выбары ў які прадбачацца ў хуткім часе.

Адсюль — дэмагогія і вялікія пасулы з боку льявіцы і апэляваньне да, нібыто, вышэйшых інтарэсаў гаспадарства — з боку правіцы.

А ў рэзультате — і тыя і другія топчуцца на адным месцы, як у нейкім зачараваным кругу.

Аб зямельнай рэформе.

У Сойме цяпер разглядаецца праект зямельнае рэформы. Гэта ёсьць так важнае здарэньне ў жыцьці кожнай дзяржавы, а асабліва польскай, што на гэта трэба звярнуць асаблівую ўвагу. Урэгуляваньне зямельнага пытаньня мае як палітычнае, так і эканамічнае значэньне для дзяржавы. Даволі сказаць, што бальшавікі ў пачатку рэвалюцыі перацягнулі сялянства на свой бок галоўным чынам дзеля таго, што раздалі ім абшарніцкую зямлю, а г. зв. «белы рух» Калчака, Дэнніка, Юдэніча і Врангеля ня ўдаўся дзякуючы таму, што іх не падтрымалі сяляне, якія ня ведалі, ці не адбаруць у іх назад зямлю. Гэтак сама й у іншых дзяржавах, якія маюць большасьць сялянскага насяленьня. Дзеля гэтага ў новых дзяржавах, як Эстонія, Латвія, Літва і інш. зямельная рэформа была першым крокам урадаў і там гэтае пытаньне даўно ўжо вырашана. Толькі ў Польшчы яно ўвесь час адкладвалася, пакуль урэшці ня

прышоў час, калі далей цягнуць было ўжо нельга.

Перш за ўсё трэба памятаць, што Польшча край, галоўным чынам, сельска-гаспадарчы. У ёй каля 65% насялення займаецца земляробствам. Апрача таго ў цяперашні час гэтак укладваецца міжнародныя палітычныя і эканамічныя абставіны, што перад польскай фабрычнай прамысловасцю стаяць надта сумныя перспектывы. Уся Эўропа перажывае цяжкі эканамічны крызіс. Дзяржавы з высока развітай прамысловасцю, як Англія і Нямеччына, за шмат вырабляюць тавараў, а ня маюць рынкаў для прадажы. Цяпер як-раз ідзе страшэннае змаганьне за кітайскі рынак, якога ўтрага можа для Англіі кончыцца катастрофай. І гэта можа адбывацца й на іншых дзяржавах, у тым ліку і на Польшчы. У наш капіталістычны век усе дзяржавы састаўляюць адзіны неразрыўны ланцуг, з якога нельга вырваць ні воднага кольца бяз шкоды для іншых. Тое, што Расея, быўшая калісь аграмадным рынкам для загранічных тавараў, ня прыймае ўдзельча ў эканамічным жыцці Эўропы, адбываецца на ўсім сусветным эканамічным арганізме. Раней, экспорт вугальня з Англіі састаўляў вельмі важны пункт у агульным гандлёвым яе баянсе. Але цяпер, дзякуючы агульнаму эканамічнаму крызісу, збыт гэтага прадукта з кожным годам змяншаецца. У 1913 годзе было вывезена з Англіі 73 мільёны тоннаў вугальня (1 тонна—61 пуд); у 1924 г. было вывезена 59 міль. тон., а сёлета вываз вугальня яшчэ меншы. Ад лістапада мінулага года ў Англіі зачынілася 361 вугальняная копя, у якіх працавала каля 75 000 рабочых. А агульны лік безработных вугальняных рабочых у Англіі даходзіць да 150 000. У звязку з гэтым агульны вываз з Англіі ўвесь час падае. Яшчэ ў 1920 г. вываз перавышаў увоз на 252 мільён фунт. штэрл., у 1922 г.—154 міль., у 1923 г.—102 міль., у 1924 г.—29 міль. і сёлета прадбачыцца дэфіцыт на 26 міль. ф. шт.

Мы знарок затрымаліся на прыкладзе Англіі, як дзяржавы з найбольш высокай прамысловасцю, каб паказаць, насколькі цяжкае палажэнне тых дзяржаваў, для якіх прамысловасць служыць галоўным

фундаментам. Значыцца Польшчы, якой прамысловасць значна ніжэйшая за прамысловасць заходніх дзяржаваў, няма што й думаць аб конкурэнцыі на вонкавых рынках. Гэта відаць з практыкі. Як сказаў прэм'ер і міністар фінансаў Грабскі, польскі ўвоз перавышае вываз у апошнія месяцы ў 2 разы. Гэта было так дасюль, пакуль не пачаўся канфлікт з Нямеччынай. Але цяпер палажэнне польскага экспарту і прамысловасці яшчэ больш пагоршыўся. Калі-б, нават, нямецка-польскі канфлікт закончыўся удачна, дык, усёткі, нельга рахаваць на тое палажэнне, якое займала Польшча на нямецкім рынку, карыстаючыся прывілегіямі паводле Версальскага трактату, каторых срок ужо мінуў. Перажываемы ўсей Эўропай вугальны крызіс паказвае на тое, што Польшча ня можа далей рахаваць на значны вываз гэтага прадукта, састаўляўшага дагэтуль добрую частку дзяржаўнага даходу. Дагэтуль было ў Польшчы каля 175—185 000 безработных. Але, як кончыцца летні будаўляны перыяд і далей будзе развівацца эканамічны крызіс, лік безработных павялічыцца яшчэ болей. Усё гэта трэба было адзначыць дзеля таго, каб паказаць, у якім напрамку павінна кіравацца эканамічная палітыка польскага ўраду. Урад павінен шукаць развязкі прамыслова-фінансавага крызісу не ў фабрычнай прамысловасці, а ў сельскай гаспадарцы. Толькі земляробства можа даць моцную падставу для польскага эканамічнага жыцця, дзеля таго што Польшча зьяўляецца, галоўным чынам, дзяржавай земляробнай.

А для таго, каб сельская гаспадарка была фундаментам для польскіх фінансаў, патрэбны рэформы. Трэба даць усім уласную зямлю, хто на ёй працуе, і павялічыць надзелы зямлі для тых, у каго яны надта малыя і ня могуць пракарміць сваіх гаспадароў. Трэба каштам абшарнікаў даць зямлю сялянам, каб яны маглі працыць і карыстацца прадуктамі прамысловасці. Гэтакім чынам пашырыцца-б унутраны рынак збыту для ўласнай фабрычнай прамысловасці і ўстанавіцца-б правільныя адносіны між вёскай і горадам. Зямля дала-б працу безработным,

якія або састаўляюць неспакойны для грамадзкай бясспекі элемент, або прымушаны шукаць працы ў іншых дзяржавах, дзе ёсць свае безработныя. У англіі лік безработных даходзіць да 1 280 000 і ўсіх іх утрымоўвае дзяржава. Гэтае пытанне і разрашае практычнай зямельнай рэформы, які цяпер разглядаецца ў Сейме. Правя прэса, падтрымліваемая абшарнікамі, якіх справы пагоршацца, калі будзе праведзена ў жыццё новая зямельная рэформа, падняла шум дзеля таго, што новая зямельная рэформа зніштажаючы абшарніцтва можа, быццам, пашкодзіць эканамічнаму стану дзяржавы. Абшарнікі кажуць, што толькі вялікія маёнты могуць развіць высокую земляробную культуру, да якой ня здольна малакультурнае сялянства. Але гэты пагляд ня вытрымоўвае ніякае крытыкі. Толькі пэўная абяспечанасць сялянства дасць яму магчымасць падняць культуру абрабатваемай зямлі. Урэшці й абшарнікі, галоўным чынам траціўшы грошы ў гарадох і за граніцай, ня могуць пахваліцца высокай культурай сваіх маёнткаў.

Змест праекта зямельнай рэформы, які цяпер разглядаецца ў Сейме, гэтакі: максімум пакінутай абшарніку зямлі прызнаецца 60 гектараў у прамысловых акругах, 180 гектараў у іншых частках дзяржавы і 400 гект. на ўсходніх і заходніх «крэсах». Гэтых кускаў зямлі зусім даволі, каб развіць «высокую культуру». Пры гэтым маёнты, у якіх запраўды высокая культура, бяруцца пад увагу і ня будуць раздзелены. Гэтае пытанне, у кожным паасобным здарэнні, разрашае міністар зямельных рэформаў супольна з міністрам земляробства, або радай міністраў. Плян раздзелу зямлі вызначае на кожны год рада міністраў. Абшарнікі маюць права самі дзяліць сваю зямлю, прадаючы яе. Калі-ж гэта ня будзе зроблена ў пэўны срок і ў пэўным месцы, дык рада міністраў розіць прымушаны раздзел. За адабраную зямлю будзе заплачана ў 5% зямельнай рэнце, якой курс што-год будзе ўстанаўліваць міністар зямельных рэформаў супольна з міністрам земляробства і міністрам фі-

нансаў. Кожны год будзе дзяліцца 200 000 гектараў. Уся рэформа павінна быць праведзена ў працягу 10-ёх гадоў. Абшар, які не падлягае раздзелу, ня можа быць большы за 600 000 гект. Пры раздзеле маёнткаў працаўнікі таксама павінны быць узяты пад увагу і атрымоўваюць або зямлю або грашовую падмогу. Абшар новых гаспадарак ня можа быць большы за 25 гект., а ў Паморскім, Беластоцкім, Віленскім, Наваградскім, Палескім і Валынскім ваяводствах ня большы за 45 гектараў.

N.

ПАЛІТЫЧНАЯ ХРОНІКА.

У Польшчы.

≡ Сойм закончыў разгляд праекта зямельнай рэформы. Усяго ўнесена да ўрадовага законапраекту каля 1 200 паправак. Аканчальнае галасаванне ўсяго праекту мае адбыцца ў суботу.

≡ Як паведамляе „Віл. Утро“, варшаўская прокуратура зварнулася да Сойму з просьбай аб выдачы судзёбным уладам беларускіх паслоў Рагулі і Аўсяніка, якія абвінавачваюцца па 102 арт. Код. Карн.

≡ „Kur. Pol.“ паведамляе, што 22 ліпеня ў Саўдэію выязджае „выпечка“ соймавых паслоў. На чале камітэту, які арганізуе гэтыя экскурсіі, стаяць паслы: Гэльман (Wyzwol.), Пасадскі (Zw. Chłop.) і Васыньчук (Ukr.). „Dz. Wil.“ дадае, што паслы паедуць у Расею групамі. Да першае групы, апрача арганізатараў, залічаны яшчэ: пасол Фёдаркевіч (Nar. Part. Chłop.) і беларускі пасол Тарашкевіч.

≡ З Варшавы прыйшлі весткі, што на гэтых днях там арыштавана шайка бальшавіцкіх шпікоў. На чале гэтай шайкі стаяў, добра вядомы і ў Вільні, арганізатар ігарных прытонаў — В. Ілініч. Як паведамляюць газеты, у сувязі з выкрыццём гэтае арганізацыі, моцна скомпромітавана некалькі вядомых дзеячоў з „Вызвалення“, якія падтрымлівалі Ілініча і, нават, дапамагалі яму ў атрыманні канцэсіі на шулеркі.

ФРАНЦІШАК АЛЯХНОВІЧ.

ДРЫГВА

драматычны эскіз ў 6-ёх абразох.

(Глядзі „Грам. Гол.“ № 79).

Галубоўскі. Але, паспаць ня дрэнна...

Лякдугна. Ну, дык кладзіся, Галубоўскі, а я палажу сваю галаву табе на бруха... (ісць свечку і кладуцца на падлогу).
Вось так... будзем спаць...
Добрай ночы, Галубоўскі!

Галубоўскі. Дабранач, панок!

Паўза. Абодва час ад часу стоінуць, охаюць.

Лякдугна. Скажы мне, Галубоўскі, ці ты калі любіў?

Галубоўскі (недачуўшы). Чаго?

Лякдугна. Ці ты калі любіў дзяўчыну?

Галубоўскі. Кожнага дваццатага, як атрымоўваў пэнсію...

Лякдугна (перанімаючы яго). Ах, не!...

Я не аб тое... Ці ты любіў гэтак, каб табе было любя пацалаваць яе ручку, каб шчасцем для цябе было глядзець у яе вочы, радасцю — спаўняць яе жаданні... Ці ты тужыў, адзін дзень яе ня бачыўшы?...

Галубоўскі. Не. Гэтак ня было.

Лякдугна. Ну, а сваю жонку?... Як жаніўся, ці жонку сваю ты любіў?

Галубоўскі. Я сам ня ведаю...

Лякдугна. Як гэта «ня ведаю»? Дык нашто-ж ты жаніўся?

Галубоўскі. Ня ведаю, як гэта выйшла...

Я чыноўнікам быў, добрую службу меў, трыццаць рублёў браў, дык людзі прычапіліся: жаніся ды жаніся!... Сасваталі...

Пасля, ад першых запаведзяў да самага шлюбам, паілі, каб, значыцца, не раздумайся; пасля — п'янага павязылі ў касьцёл і жанілі... З жонкай нядоўга жыў, бо пасля сам сьпіўся, са службы выгналі і жонка з хаты выгнала... «Ня трэба — кажа — мне гэткага п'янчугі, што нічога ня робіць, а толькі апошнія манаткі прапівае»...

Лякдугна. Але... Ня доўга, значыцца, ты

цешыўся сваім «сямейным шчасцем»... А вось у мяне жонкі ня было і мусіць ужо ня будзе... Любіў калісь адну дзяўчыну... Была маладая, прыгожая, але хітрая, гадаўка... Я — студэнт, і няма ведама, ці калі кончу ўніверсітэт, а тут якраз падварнуўся гадовы ўжо інжынер!... Стары, але багаты... Меўся нават сваю ўласную хвабрыку будаваць... Ну, і кінула мяне... Звычайная гісторыя... Можна нават і добра, што гэтак сталася... і для яе, і для мяне... Але... але... так... (пазёўвае). Ну, будзем ужо спаць, Галубоўскі! Пара ўжо! Трэба выспацца, каб заўтра з новымі сіламі пачаць сваё адраджэнне.

Паўза.

Лякдугна. Галубоўскі!

Галубоўскі. Га?

Лякдугна. Ты яшчэ ня сьпіш?

Галубоўскі. Не.

Лякдугна. Страшэнна дрэнна...

Галубоўскі. Дык можа-б вы, панок, на стадох ляглі... Будзе выгадней.

За граніцай.

≡ Як паведамляюць з Лёндану, у сувязі з камуністычнай прапагандай у Кітаі, значна пагоршыліся адносіны паміж Англіяй і Саўдэііям. Англійскі ўрад збіраецца парваць дыплёматычныя зносіны з бальшавікамі. Крок гэты не абазначае абвясчэння вайны, але толькі паварот да таго стану рэчаў, які быў паміж гэтымі дзяржавамі перад прызнаннем Саветаў урадам Мак-Дональда.

≡ У англійскім парламенце нядаўна выступіў міністар гандлю Лістэр, які паміж іншым значыў, што ў 1924 г. з Англіі было вывезена ў Савецкую Расею 610 кулямётаў з прыладамі да іх і 1.600.000 патронаў. Дазвол на вываз гэтага аружжа быў дадзены яшчэ ўрадам Мак-Дональда.

≡ Паводлуг вестак з Парыжу, французская армія ў Мароко перайшла ў генаральнае наступленне па ўсяму фронту. Кабілы паняслі вялікія страты і заставілі французам шмат аружжа. Гэтая перамога французай зрабіла моцнае ўражанне на іншыя плямёны.

Фінасавая камісія французскага парламанту зацьвердзіла крэдыт на выдзеньне вайны ў Мароко ў суме 183 міл. франкаў.

≡ З Рыму паведамляюць, што міністар фінансаў дэ-Стэфані і міністар нацыянальнага гаспадарства дэ-Нава падаліся ў адстаўку.

≡ Паводлуг вестак з Эстоніі, эстонскі ўрад выслаў афіцыйнае запрасіны Польшчы, Фінляндыі і Латвіі на Балтыцкую канферэнцыю, якая адбудзецца 25 жніўня ў Рэвелі.

≡ Як паведамляе ПАТ бальшавікі прыгаварылі к сьмерці нямецкіх студэнтаў Кіндэрмана, Вальша і Дітмара, якія ў свой час прыехалі ў Расею з навуковымі мэтамі.

≡ З Прагі паведамляюць, што паміж Чэхаславакіяй і Ватыканам афіцыйна адносіны парваны. Прычынай гэтага канфлікту зьяўляецца тое, што чэшскі ўрад прыняў „удзел“ ў сьвяткаваньні памяці Гуса, які адбыліся 26 чэрвеня ў Празе.

У С. С. Р. Р.

„Разгрузка“ Менскага вострогу.

Менскае Г. П. У. (па даўнеўшаму Чэ-ка) пачало „разгружаць“ вострогі. Пакуль што расстрэлена 48 чалавек „прастарэлых“, гэта значыць тых, якія сядзяць ужо даўно і няведама за што. На запытаньне, чаму іх расстрэліваюць, а не высылаюць у Сьбір, начальнік Менскае Г. П. У. Медведзеў атказаў, што гэта робіцца „для блага пролетаріата“.

Крывава-ж выглядае гэта „блага“ у выкананьні „таварышаў“ камуністых.

Совбандыты рабуюць сваіх.

Бальшавіцкі ўрад пастанавіў зьліквідаваць дзвэрськія банды, якія пачалі ўжо рабаваць на радавай тэрыторыі.

Арганізатар і кіраўнік гэтых бандытаў Смольскі арганізуе, замест зьліквідаваных, новыя банды, але ўжо выключна з слухачоў спецыяльных бандыцкіх курсаў, на якія прымаюцца толькі сябры камуністычнае партыі.

Новыя камуністычныя банды.

На польскую граніцу з Менску зусім адкрыта атпраўлена партыя бандытаў-камуністых. На чале аднае банды стаіць нейкі Вальшоў, а другой — Шуба. Банды маюць кулямёты. Пры атпраўцы гэтых бандытаў прэзэс „рэвалюцыйнага савету“ Адамовіч сказаў бандытам прамову, у якой падкрэсьліў, што за імі, нібы-то, стаіць увесь народ і што ад іх „работы“ залежыць злучэньне Заходняе Беларусі з Беларусьсю Савецкаю.

„Злучаюць“, а як-жа, грошы і дабытак жыхароў са сваімі кішанямі.

Змушаюць працаваць дарма.

Камандаваньне чырвонай арміі, карыстаючыся з летняе пары, пачало будаваць новыя памешканьні для вяртаўнікоў на паграніччы. Для ашчаднасьці, чырвонае камандаваньне ўвесь цяжар гэтае працы ўзлажыла на мясцовых сялян, якіх змушаюць працаваць дарма. Сяляне вёсак, прылягаючых да прыстані Прусінава, былі прымушаны вазіць на сваіх конях дзерава на склад у Каласаву. На гэтай працы занята штодня каля 150 фурманак.

Ну чым-жа гэта ня „паніччына“? Розьніца толькі ў тым, што даўней

Водгукі расстрэлу Шалешкі.

У апошні час Віленск. беларускае грамадзянства вельмі ўстрыжана чуткамі, якія ходзяць па гораду ў сувязі з расстрэлам у Менску б. сэкрэтара Віл. Бел. Гімназіі Шалешкі. „Віленское Утро“ піша, што Шалешка расстрэлены па ініцыятыве беларускай камуністычнай арганізацыі, якая працуе на тэрыторыі Польшчы. Расстрэл гэты звязваюць з імем пэўнае асобы, вядомае усім віленскім беларусам — п. Л., папярэдняя дзейнасьць якога моцна скомпромітавана спецыфічнымі кантактамі з Савецкаю Беларусьсю. Гавораць аб тым, што, перад выездам у Менск, Шалешку была гварантавана поўная нятыкальнасьць і, нават, дзеля гэтага былі даны адпаведныя пісьмы ў Менск. Але, як гавораць, апрача гэтых пісьмаў афіцыйных, у Менск было наслана каму належыць (Г.П.У.!) пісьмо неафіцыйнае і ў рэзультате гэтага апошняга пісьма, Шалешка быў расстрэлены.

Ходзяць чуткі, што гэта ўжо ня першы выпадак спрытнага „ліквідаваньня панам Л. непажаданых для яго асобаў“.

Як паведамляюць газеты, у сувязі з гэтым, у хуткім часе мае адбыцца агульны сход усяго віленскага белар. грамадзянства, які займецца разглядаць гэтае справы.

сяляне працавалі дарма на карысьць пана, а цяпер працуюць таксама дарма, але толькі на карысьць... камуністых.

Высяленьне памешчыкаў.

Сярод іншых „навінак“ савецкага быту, у апошнія часы вельмі выдатнае мейсца ў прэсе займае „высяленьне памешчыкаў“. Па дэкретах — гэта мера мае на мэці скасаваць рэшткі большае ўласнасьці, а перасяленьнем памешчыкаў з іх адвечных сяліб у другія мейсцы, на звычайныя працоўныя надзелы, — зраўняць абшарнікаў з агулам сялянства. Мо' згодна з варункамі сучаснага жыцьця ў Бальшавіі гэта і патрэбна і добра, але зусім кепска вольна: савецкія газеты запоўнены пратэстамі проці гэтага высяленьня. Аказваецца, што пад катэгорыю падлягаючых высяленьню „памешчыкаў“ мейсцовыя заправілы-камісары падводзяць усіх больш-менш заможных сялян і гонюць іх з гаспадарак. Гонюць і ўсіх тых, хто меў няшчасце не падабацца якому камісару, або каго гаспадарка падабалася якому колець „таварышу“. Цікава, што ў некалькіх мясцох зганяюць нават быўшых краснаармейцаў, якія ў суполку паміж сабой падта добра загаспадараваліся. „Служы пану верна, а ён табе...“.

Адно слова: пекна пяюць і пішучы таварышы-бальшавікі, а вольна як-то сьпіцца народу пад гэтыя песні?

ГРЭЕ СОНДА...

Грэе сонца. Дома, ў полі,
Ветрык плаўна вее.
Жытцо з кожным днём, паволі,
Усё больш палавее.

Наліло ўжо, як патрэба.
Цяпер трэ' чакаці,
Вось, пагоды толькі з неба —
Пачне дасьпеваці.

Скора жнейкі нашы ў поле
Сярпом пойдучы жаці,
Жытцо новае паволі
Пачнуць сабіраці.

Гаспадар каня заложу,
Возьмецца вазіці
Ды хутчэй, як толькі зможа,
На хлеб малаціці;

Бо з вясны яго ня мае,
Як зацьвілі кветкі,
Даўно хлеба сам чакае,
А найболей — дзеткі.

Б. Г—к.

Той, хто умее чытаць, ніколі
не паяняцца прачытаць няшчэ-
меннаму!

Лявдугна. Не, ня ў гэтым справа... Пад сэрцам смокча... ух! пачэ ў сярэдзіне!..
Галубоўскі. І ў мяне грызе ў сярэдзіне... Гэта заўсёды так.

Лявдугна. І думы чорныя ў галаву лезуць... Ох, нашто я на сьвет радзіўся! ой, нашто я жыву?!... о-ох!...

Паўза.

Лявдугна. Галубоўскі!

Галубоўскі. Га?

Лявдугна. Як думаеш: а каб так цяпер... чарачку? ці не памагло-б?

Галубоўскі (ажывіўшыся). Апахмяліцца, значыцца?

Лявдугна. Але.

Галубоўскі. Памагае.

Лявдугна. А ак-бы тут дастаць? Ці не зачынена?

Галубоўскі. Я схаваў тое, што ад паноў засталася.

Лявдугна. Давай, браце! (устае і запалівае свечку).

Галубоўскі (устае, дастае з-за буфэту нейкае рызьбэ і выцягвае адтуль бутэльку).

Лявдугна. А закуску маеш?

Галубоўскі. Есьць кусок селянца.

Сядуюць каля стала, п'юць.

Лявдугна (вытїшы чарку). Фу, гадасьць!

Галубоўскі (н'е). Нічога... Гэта толькі першая чарка—як той казаў—калом, а другая — сакалом...

Гадзіннік на катэдральнай вежы вызванівае чатыры квадрасы, пасля паў танама ніжэй вызванівае трэцюю гадзіну начы.

Лявдугна (мчыць удары звонку). Раз... два... тры... Трэцяя гадзіна... Вольна кожны гэты стук гадзінніка прыбліжае часіну сьмерці. Стукнуў гадзіннік: дык! — і сьмерць бліжэй... А нашто чалавек родзіцца? Каб памёрці?—якое глупства! Кажуць, што чалавек зьяўляецца на сьвет, каб жыць, цяпець, нешта тварыць і дасканаліцца... Гм! Добра я выдасканаліўся! Вольна — сяджу ў начы ў шынку і п'ю гарэлку з Галубоўскім! Дасканальнасьць, каб яе чорт узяў! Халера! Тфу! (Кідае сваю чарку на падлогу).

Галубоўскі (збіраючы куска шкла ад разь-

бітае чаркі). Ня трэба так, паночку! Нашто скандаліць? Гаспадыня разбудзіцца, будзе злавачца, крычаць...

Лявдугна. А ў мяне душа крычыць. Душа крычыць: рагуйце, бо гіну-прападаю... (ан'янеўшы). Эх, марна прападаю! Галубоўскі! ты сьвіньня і я сьвіньня, ты п'яніца... Дай мне сваю ручку, Галубоўскі! Ну, дай мне сваю ручку... Вольна так... (цалуе Галубоўскага руку).

Галубоўскі (бароніцца). Што вы, панок! Гэта-ж я вас павінец цалаваць, а ня вы мяне... (хапае Лявдугну за руку і два разы цалуе яго руку).

Лявдугна. Не, гэтак несправядліва. Я цябе пацалаваў толькі адзін раз, а ты мяне два разы... Давай, я яшчэ раз пацалую... (з пашанай цалуе Галубоўскага руку). Вольна так... А цяпер давай пацалуемся ў морду... (цалуецца). Ты няшчасны і я няшчасны, абодва мы бяздольныя, эх!... Сядзем, Галубоўскі, будзем піць і пяць... (абняўшыся сядуюць побач і пяюць п'янымі ахрыплымі галасамі: („І п'яндзэф ня хцяла, ня хцяла, ня хцяла“).

(Працям будзе).

ПА СЬВЕЦЕ.

Паварот Амурдэна.

Амурдэна, якога лічылі ўжо загінуўшым, вярнуўся са сваёй наветранай падарожы да паўночнага полюсу. Амурдэна ня ўдалося асягнуць мэты гэтае падарожы, бо ён не даляцеў 150 кілямэтраў да полюсу.

Вось як ён сам апісвае сваю падарожы:

„У пачатку свайго палёта падарожнікі былі сьведкамі вельмі цікавага зьявішча: праменьні сонца затрымліваліся, робячы орэол. Пасьля гідраплянны папалі ў імглу. Апараты ляцелі адзін блізка другога. Толькі між 82 і 84 град. прапала імгла і перад вачыма падарожнікаў адкрыўся цудоўны від лядоў, якія прарэзываліся ручкамі вады. На 88 град. заўважылі, што апараты зьбіліся са шляху ў кірунку на Захад. Каб лепей арыентавацца, пастанавілі спусьціцца. Але, як толькі гідраплян спусьцілі на ваду, дык ён адразу быў заціснуты лёдам, другі апарат таксама быў прыведзены ў бяздзейнасьць. Пасьля доўгіх высілкаў нам удалося выратаваць абедзьве машыны. 15 чэрвеня мы ізноў падняліся ў паветра. Пасьля 9 гадзіннага палёту, гідраплянны дасягнулі Паўночнага Мыса. Хутка, пасьля спуску на сушу, заўважылі, прахадзіўшы недалёка каля берагу нарэскі параход „Sjoenig“. Усе мы перайшлі на гэты параход і ён адвёз нас у Кінгсбой“. У канцы Амурдэна сказаў: „На ўсім прасторы да 88 гр. 55 мін. паўночнай шырыні мы ня бачылі сушы. Ёсьць зусім непраўдападобным, каб на эўрапейскай старане арктычнага акіяна знаходзілася суша“.

Беларускае жыцьцё за граніцай.

У ЭСТОНІІ.

Нядаўна ў Гэвель прыехала з Бэрліну А. Душэўская, якая скончыла там кансэрваторыю па клясу сьпева. Душэўская ў хуткім часе зьбіраецца выехаць у Менск, гдзе маніцца арганізаваць вялікі беларускі хор. З гэтым хорам Душэўская хоча аб'ехаць усю Заходнюю Эўропу, каб пазнаёміць эўропэйцаў з беларускімі сьпевамі.

У ЛІТВЕ.

У апошні час беларускі рух у Літве абмяжоўваецца выключна культурна-просьветнай, а галоўным чынам—выдавецкай працай. Пры міністэрстве беларускіх спраў існуе выдавецкая сэкцыя, якая друкуе падручнікі, а таксама гістарычныя і філёлагічныя матэрыялы. У гэтым годзе сэкцыя выдала вялікі беларуска-расейскі слоўнік, аправаваны В. Ластоўскім. Падрыхтоўваецца да друку вялікая кніга аб 400 угодках беларускага друку.

Газету прачытай і перадай суседу!

УСЯЧЫНА.

Амэрыканскі „заклад“.

Як вядома, амэрыканцы страшэнна любяць усялякія пары (заклады). Б'юцца аб заклад з розных прычын. Стаўкі пры гэтым бываюць самыя дзіўныя і вялікія. Нядаўна ў Мэксцы здарыўся васьмь якіх выпадкаў: Нейкая кумпанія мужчынаў і жанчынаў гуляла ў карты. З пачатку гульня йшла на грошы, а пасьля—перайшлі на „пары“. І васьмь, нехта з ігракоў запрапанаваў гуляць „на жыцьцё“. Варункі паставілі такія: у каго, пасьля адзай карты, будзе на руках валет пік — той павінен быць застрэлены. Стрэлае той, у каго будзе туз піковы. Здарылася так, што піковы валет аказаўся на руках аднаго багатага фэрмера, а туз — у яго жонкі. Ігракі звольнілі кабету ад выкананьня „пары“, але яна ня згодзілася і тут-жа застрэліла свайго мужа. На судзе забойца прызналася у ваўсім і сказала, што была п'яная, а дзеля таго — нічога ня помніць. Суд яе апраўдаў...

ТУТЭЙШАЯ ХРОНІКА.

— Швайцарскі журналісты у Час. Бел. Радзе. 4 ліпня г. г. Час. Бел. Радэ адведаў выдатны швайцарскі журналісты, рэдактар газэты „Journal de Genéve“, доктар Вільям Мартэн, які прыехаў у Польшчу на кангрэс прыяцеляў Лігі Народаў. Разам з п. Мартэнам быў у Радзе прадстаўнік міністэрства загранічных спраў п. Б. Вышыньскі.

Госьця прывітаў на французскай мове старшыня Рады п. Паўлюкевіч.

Пасьля гэтага, п. Мартэн адбыў гадзінную канфэрэнцыю з прадстаўнікамі Рады, „Прасьвета“ і газэты „Грамадзкі Голас“.

Д-р Мартэн вельмі цікавіўся беларускім рухам, пытаўся аб ідэялэгіі Рады і задаваў шмат іншых пытаньняў, на якія старшыня п. Паўлюкевіч даў поўны адказ.

У канцы, калі гутарка перайшла на тэму аб антыбальшавізьме, п. Паўлюкевіч зазначыў, што Францыя і Англія вінаваты ў тым, што бальшавізм яшчэ існуе да гэтага часу. На гэта п. Мартэн адказаў, што ён зьяўляецца швайцарам, а Швайцарыя, ад самага пачатку і да гэтага часу, заўсёды варожа адносілася да бальшавікоў, доказам чаго зьяўляецца факт няпрызнаньня Саветаў, а таксама і працэс Конраді.

— Вільня — ахвярам паводкі. Дзеля арганізацыі помачы пацярпеўшым ад паводзья, 8 г. ліпня адбыўся сход прадстаўнікоў віленскага грамадзяства, якое было склікана заступнікам Делегата Ураду п. А. Маліноўскім. Сход выбраў выканаўчы камітэт з 15 асобаў, якому і даручыў далейшае кіраваньне гэтай акцыяй.

Між іншымі, у камітэт гэты выбраны старшыня Час. Бел. Рады п. Паўлюкевіч, як прадстаўнік ад беларускага грамадзяства.

Пастаноўлена арганізаваць ка-

мітэты на провінцыі для збору ахвяраў і выдаць адпаведныя адозвы.

— Памёр адвакат Т. Врублеўскі. У пятніцу 3 ліпня ў Вільні памёр, усім вядомы ў нашым краі абаронца па палітычных справах, адвакат Т. Врублеўскі. У панядзелак цела нябошчыка пахавалі на магільніку Роса. Вялікі натоўп народу сабраўся аддаць апошнюю пасьлугу нябошчыку.

— „Іскра“ пагасла. З прычыны арышту рэдактара Гэрмановіча, скончыла сваё кароткае жыцьцё ультра-радыкальная беларуская газэта „Іскра“.

— Луцкевіч ізноў „захварэў“. Як паведамляе аднадзёўка „Рэха“, Луцкевіч у апошнім часе шмат падушаў на здароўі, што прымушае яго на нейкі час устрымлівацца ад «чыннае» палітычнае працы.

Цікава, ці «хвароба» гэта не знаходзіцца, часам, у сувязі з экскурсіям п. п. паслоў з «навуковымі мэтамі» ў Саўдэпю і ці ня рупная падгатоўка гэтае дэлегацыі прымушае п. Луцкевіча да часовага перарыву гэтак „карыснае“ налітычнае яго працы?

— „У Прасьвецце“. З прычыны выезду з Вільні п. Косьцевіча, абавязкі Саршыні Т-ва „Прасьвета“ выпайняе Віцэ-старшыня Т-ва, дырэктар Клепай Селар. Гімназіі п. Якімовіч, які прымае штодня ад 10 да 12 гадз, у канцьярыі Hotel Sokolowskiego p. 22.

Юрыдычныя парады.

Падп. Шчэбену. Каля вёскі ёсьць кавалак зямлі ў 15 дз., які лічыўся „выпуштам“. Плаціць падаткі уся вёска. Даннай няма. У Горадні не знайшлі, казалі што вывезены архівы. Цяпер карыстаецца гэтымі 15 дз. толькі палова вёскі: рубаюць дрэва, якое там расьце; другую палову вёскі першыя не дапускае да карыстаньня. Як быць: судзіцца, ці мо’ „перамерыць“ (хіба раздзяліць?) праз землемера?

Адказ: Калі зямля гэта лічылася „выпуштам“ (выганам) усёй вёскі, і падаткі аплачвала ўся вёска, дык кожны гаспадар мае на зямлю, а значыцца, і на растуць на ёй лес — аднолькавае права. Дзеля гэтага рубіць лес, ці наагул, іншым спосабам карыстацца з зямлі, маюць права ўсе гаспадары, а пасобныя — толькі з агульнай згоды ўсіх. Калі вас не дапускаюць — лепей падаць у Суд; калі не прайшло яшчэ году — падавайце аб устанавленьні парушанага ўладаньня; калі больш году ад часу, як вас не дапускаюць — пазва ўжо аб праве на агульнае ўладаньне і карыстаньне. Землемер вам тут не паможэ. Каб ня рубалі лес, зладжыце заяву паліцыі, што лес агульна-усіх і прасіце, каб устрымалі рубку. Кепска што няма даннай. Даказваць прыдзецца правы свае сьведкамі, а таксама іншымі дакумэнтамі, напр: квітанцыямі аб аплаце падаткаў, выпіскамі з кніг ва асных і інш.

Язэпу Берн—чу. Пасьля сьмерці незамужняе дваюраднэе сястры асталася зямля і гаспадарка. Гэтую гаспадарку захапіла яе родная сястра, выйшаўшая замуж ужо 40 гадоў назад. Зямля надзельная, бацькава. Замужняя сястра з нябошчыцай жылі разам 23 гады, а гадоў 17 назад яны падзяліліся. За кім па праву павінна застацца зямля?

Адказ: Пасьля сястры, калі няма братоў, насьледуе родная сястра. Ці разам, ці паасобку жылі — няма розніцы. Ані вы, ані другі дваюрадны брат ня маеце на гэтую зямлю, ў даным выпадку, ніякага права.

Падп. Г—ку. Пытаньне. Як пісаць духоўнае завешчаньне (тэстамэнт)?

Адказ. Духоўнае, або тэстамэнтны бываюць нотарыяльныя і дамовыя. Уся розніца паміж імі ў тым, што нотарыяльны зацьвярджаюцца Судом адразу без дапросу сьведкаў, а дамовыя — пасьля дапросу сьведкаў. Дзеля таго, што сялянам даволі няжка дабрацца да гораду, дзе жыве нотарыус, дык можна рабіць дамовыя. Робіцца тэстамэнт васьмь як: Перш на перш трэ’ каб быў поўны аркуш паперы, г. ё. каб ён меў усе 4 старонкі (2 палюўкі); калі завешчацель умее пісаць — няхай піша сам; пісаць трэ’ ў прысутнасьці 2 сьведкаў, якія й павінны падпісацца на тэстамэнце з агаворкай, што яны сьведчаць падпіс завешчацеля і тое, што ён быў пры здравым розуме і цьвёрдай памяці. Калі завешчацель пісаць ня ўмее, дык павінен падпісацца і той, хто піша тэстамэнт, абгаварыўшы: „пісаў са слоў (імя й прозьвішча завешчацеля), які быў у здравым розуме й цьвёрдай памяці“. Той, хто піша тэстамэнт, ня лічыцца за сьведку. За неграмаднага завешчацеля павінен нехта падпісацца, абгаварыўшы, што падпісваецца па асабістай просьбе завешчацеля. Падпісаўшыся за завешчацеля — таксама ня лічыцца сьведкай, г. зн. калі завешчацель неграмадны, дык, апрача падпісаў таго, хто пісаў тэстамэнт і таго, хто падпісаўся за самога завешчацеля, — павінны быць яшчэ падпісы 3-х сьведкаў (калі ёсьць духоўнік — дык 2-х). Сьведкамі ня могуць быць бліскія кроўныя і тыя, на карысьць каго робіцца тэстамэнт, ды іх кроўныя.

Прысутнасьць пры пісаньні тэстамэнту духоўніка *вусім не абавязкова*. Уся розніца толькі ў тым, што калі ёсьць духоўнік, дык сьведкаў трэба менш. Але, калі духоўнік піша тэстамэнт сам, дык сьведкаў усёроўна павінна быць 3-х.

Пісаць тэстамэнт можна ня толькі папольску, але і ў іншых мовах. Напрыклад: у нас — пабеларуску, або і паляўску. У гэтых мовах тэстамэнт падаецца і ў суд, без перакладу на ўрадовую мову. Калі тэстамэнт напісаны парасейску — пераклад патрэбны.

Падп. Рудко. Пытаньне. Бацька тэстамэнта перадаў мне зямлю і гаспадарку. Брат, які ўжо 20 гадоў назад аддзяліўся (зямлі не атрымаў, а толькі плян), цяпер забірае самавольна з поля маё збожжа. Ці мае ён правы на зямлю? Быцька памёр у сакавіку г. г.

Адказ. Калі тэстамэнт напісаны правільна (глядзі адказ падп. Г—ку), дык праваў на гэтую зямлю ня мае ніхто, апрача таго, каму яна записана. Калі брат самавольнічае — дык падайце не яго жалабу ў суд. Але перш за ўсё — трэба падаць тэстамэнт у суд на зацьвярдзеньне. Падаецца ў Акружны Суд са сьпісам маёмасьці і прыблізнай яа апэкай. Падаўшы тэстамэнт у Суд прасіце аб выдачы вам пасьведчаньня, што тэстамэнт паданы на зацьвярдзеньне і з гэтым пасьведчаньнем зьвярніцеся да мясцовае паліцыі, ці солтыса з просьбай саставіць пратакол ці акт і забараніць брату самавольна забіраць с поля пасевы.

ПРЫМАЕЦА ПАПІСКА

па безпартыйны дэстараваны беларускі гумарыстычны журнал

„АВАДЗЕНЬ“

Каштуе на год 7.00 зл.
„ на 1/2 г. 3.50 „

Адрэс: Wilno, Zawalna 7
(пры кнігарні).